

جناں بنے گی مہبان چار یار کی قبر
جو اپنے سینے میں یہ چار باغ لے کے چلے
امام احمد رضا خان رحمۃ اللہ علیہ

منظوم خراج عقیدت بحضور خلفائے راشدین رضی اللہ عنہم
المعروف

مناقب حق چار یار

مرتبہ
مولانا علم الدین کوکب

ایم ایس سی بی کتب خانہ
پیشہ ورانہ

عَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ ﷺ: لَا يَجْتَمِعُ حُبُّ
هَؤُلَاءِ الْأَرْبَعَةِ إِلَّا فِي قَلْبٍ مُؤْمِنٍ: أَبُو بَكْرٍ، عُمَرُ، عُثْمَانُ، عَلِيٌّ

(نور الابصار ص ۵، رواه احمد في فضائل الصحابه ص ۶۷۵)

حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا کہ مومن کے دل میں
ان چار کی محبت اکٹھی جمع ہوتی ہے۔ ابو بکر، عمر، عثمان اور علی رضی اللہ تعالیٰ عنہم اجمعین کی
منظوم خراج عقیدت بخسور خلفائے راشدین رضی اللہ عنہم

المعروف

مناقب حق چار یار

جناں بنے گی محبان چار یار کی قبر
جو اپنے سینے میں یہ چار باغ لے کے چلے
(اعلیٰ حضرت امام احمد رضا خان علیہ رحمۃ الجنان)

مرتبہ

مولانا علم الدین کوکب

عکس جمال

صفحہ نمبر	مضامین	نمبر شمار
8	پیش لفظ	1
9	خاص الخاص	2
10	ابوبکر و عمر عثمان و حیدر رضی اللہ تعالیٰ عنہم	3
12	حق چار یار	4
13	اسلام کی عظمت کے مینارے ہیں صحابہ	5
14	دوہڑے	6
15	قطعے	7
16	امامی حضرت امام احمد رضا خان رحمۃ اللہ علیہ کا بارگاہ صدیق اکبر رحمۃ اللہ علیہ میں اسلام کا نذرانہ عقیدت	8
17	رفیق نبوت	9
19	المدد المدد صدیق اکبر المدد	10
20	مصدق اول حضرت صدیق اکبر رضی اللہ تعالیٰ عنہ	11
21	یار غار رحمۃ للعالمین رحمۃ اللہ علیہ	12
22	بنامدن مدینہ میں	13
23	راز دار نبوت	14

جملہ حقوق بحق مرتب محفوظ ہیں

نام کتاب	مناقب حق چار یار
مرتب	مولانا علم الدین کوکب
کیڈنگ	محمد سعید میسر (فیصل آباد)
نظر ثانی	مفتی محمد ریاض طاہر سعیدی (برطانیہ)
ترکین و اہتمام	محمد ناصر الباشی صفذ اللہ نفاعی
ناشر	مکتبہ اہل السنہ پبلی کیشنز (دینہ)
صفحات	72
سن اشاعت	اپریل 2013
قیمت	120 روپے

ملنے کے پتے

مکتبہ اہل السنہ پبلی کیشنز گلجی شاندار بیکرز منگلا روڈ دینہ
 0544-630177, 0321-7641096, 0333-5833360
 Email: ahlusunnapublication@gmail.com
 مکتبہ نور یہ رضویہ گلبرک اے فیصل آباد 0412-626046
 مکتبہ حق چار یار رضی پورہ فیصل آباد 0345-7792602
 مکتبہ فیض رضا جامعہ قادریہ رضویہ فیصل آباد
 مکتبہ سلطانیہ محمد پورہ فیصل آباد

نمبر شمار	مضامین	صفحہ نمبر
31	الحلی حضرت امام احمد رضا خان رحمۃ اللہ علیہ کا بارگاہ فاروق اعظم ﷺ میں سلام کا نذرانہ عقیدت	42
32	مراد رسول صلی اللہ علیہ وآلہ وسلم	43
33	دعائے مصطفیٰ صلی اللہ علیہ وآلہ وسلم	44
34	دعائے مستجاب	45
35	فاتح بیت المقدس	46
36	حکمرانوں کے وہ مقتدا ہیں	47
37	حاجت روا فاروق اعظم سا	48
38	ہے شاہد جن پر قرآن حضرت فاروق اعظم ہیں	49
39	وقار خلافت ہیں فاروق اعظم ﷺ	50
40	الحلی حضرت امام احمد رضا خان رحمۃ اللہ علیہ کا بارگاہ حضرت عثمان رضی اللہ عنہ میں سلام کا نذرانہ عقیدت	51
41	نور نظر نبی کے دریاں بنے کھڑے ہیں	52
42	باب سخا	53
43	مراد کامل صاحب عرفان عثمان غنی	54
44	الغیث عثمان غنی رضی اللہ عنہ	55

نمبر شمار	مضامین	صفحہ نمبر
15	مشکلات راہ دین میں رہنمائی تو نے کی	24
16	صاحب حق البقین	25
17	سلام حضرت ابوبکر صدیق رضی اللہ عنہ کے حضور	26
18	چھاری ہیں ملت بیضا غم کی بدلیاں	27
19	مرتبدان محمد ﷺ	28
20	محمد رسول خدا دے امر تھیں امامت کرائی اے صدیق اکبر	29
21	نائب مصطفیٰ صلی اللہ علیہ وآلہ وسلم	30
22	اعظمت اسلام کو دنیا میں بچا یا کس نے	31
23	نائب مصطفیٰ صلی اللہ علیہ وآلہ وسلم	32
24	ہوئے فاروق عثمان علی جب داخل بیعت	33
25	گلشن مصطفیٰ کا پھول کہوں	34
26	خلق محمد کے ہیں مظہر	35
27	پیٹھوائے مرتضیٰ رضی اللہ تعالیٰ عنہ	36
2	امام اکبر رضی اللہ عنہ صدیق اکبر رضی اللہ عنہ	38
29	بعد نبیائے ہے شان صدیق دا	39
30	منقبت حضرت سیدنا صدیق اکبر رضی اللہ عنہ	40

حکیم الامت حضور قبلہ مفتی احمد یار خاں نعیمی رحمہ اللہ فرماتے ہیں:

چار رزل فرشتے چار چار کتب ہیں دین چار
سلسلے دونوں چار چار لطف عجب ہے چار میں
آتش و آب و خاک و باد سب کا انبی سے ہے ثبات
چار کا سارا ماجرا ختم ہے چار یار میں

لطف کی بات یہ ہے کہ پورے قرآن میں لفظ محمدی ﷺ چار مرتبہ آیا اور لفظ محمدی ﷺ میں بھی چار حرف ہیں۔ اللہ ہی جانے کہ چار کی کیا خصوصیت ہے۔

نکتہ:

نبی ایک لاکھ چوبیس ہزار، رسول تین سو تیرہ، الواء العزم رسول چار ہیں۔ ان میں افضل الرسل ایک ہیں۔ صحابہ ایک لاکھ چوبیس ہزار، اصحاب بدر تین سو تیرہ ہیں۔ پھر چار خلفاء ان چار میں۔ پھر افضل بشر بعد الانبیاء صدیق اکبر ﷺ۔

(مرآۃ ۷: ۶۱۳)

نمبر شمار	مضامین	صفحہ نمبر
45	اجھا ہے جو بیمار ہے عثمان غنی کا ﷺ	56
46	داماد مصطفیٰ ذوالنورین ﷺ	57
47	حق تعالیٰ کی رضا عثمان غنی ﷺ ہیں	58
48	ملی تقدیر سے مجھ کو صحابہ کی شادمانی	59
49	امامی حضرت امام احمد رضا خان رحمہ اللہ کا بارگاہ علی المرتضیٰ ﷺ میں سلام کا نذرانہ عقیدت	61
50	سہار علی علی	62
51	سوئے نجف سوئے نجف جا	63
52	نور نظر ہے خاص رسالت مآب کا	64
53	بیاں کس منہ سے ہو اس مجمع البحرین کا رتبہ	65
54	ماہ صیام آیا تیری یاد آگئی	66
55	ہے حق کی عبادت زیارت علی کی	67
56	چار کا پر چار	68
57	چار ہی چار	70

خاص الخاص

چار یار اس کے ہیں چاروں حق
ساری امت پر وہ رکھے ہیں سبق
ہیں ابوبکر و عمر و عثمان و علی
دوست پیغمبر کے اور حق کے ولی
چاروں پیغمبر کے ہیں برحق وزیر
ملک اسلام اُن سے ہے رونق پذیر
زیب ایوان شریعت ہیں یہ چار
رونق باغ طریقت ہیں یہ چار
ہیں یہ ملک معرفت کے شہر یار
ہیں حقیقت کے چمن کی یہ بہار
قلعہ دیں کی ہیں یہ دیوار چار
ملت حق کی ہیں یہ انہار چار
جو کوئی اُن سے ہوا بد اعتماد
ہے دو عالم میں وہ بے شک نامراد

پیش لفظ

علمائے اہل سنت کا عقیدہ ہے کہ اللہ بھی حق ہے اس کا رسول بھی حق ہے اور رسول اللہ صلی اللہ علیہ وآلہ وسلم کے چاروں خلفاء بھی حق ہیں۔ لیکن افسوس کہ رافضی، خلفائے ثلاثہ کو برحق نہیں مانتے اور خارجی غلطیہ چہارم حضرت علیؑ کو خلیفہ برحق نہیں مانتے۔ ایک خارجی نے لکھا ہے:

چند سالوں میں منظم طور پر حق چار یار کی اصطلاح کی تخلیق کر کے دین میں ایک نئی غلط فہم کی بدعت کا اضافہ کیا گیا۔ (خلافت راشدہ ص ۵۴)

ان حالات کے پیش نظر جو صحیح العقیدہ کی خفی بریلوی ہے اس کو چاہیے کہ ہر پروگرام میں نعرہ رسالت کے بعد ”نعرہ خلافت یا نعرہ تحقیق حق چار یار“ کو پر زور اور پر جوش طریقہ سے لگائے تاکہ رافضی و خارجی دونوں سے اظہار بیزاری ہو اور خلفائے اربعہ سے اظہار عقیدت ہو۔

دوسرا یہ کہ اکثر محافل میلاد و نعت خوانی میں نعت پڑھنے والے کہتے ہیں ”فرمائش آئی ہے کہ دو شعر مولانا علی کی شان میں“ اور اُن میں اکثر نعت خواں قوال شیعہ ہوتے ہیں۔ اس لئے خبردار اگر کوئی پڑھنا چاہتا ہے تو آپ کہیں کہ ہم صرف حضرت علیؑ کو نہیں مانتے بلکہ سب کو مانتے ہیں تو ترتیب وار شروع کریں۔ پہلے دو شعر حضرت صدیق اکبر، دو شعر فاروق اعظم، دو شعر عثمان غنی پھر دو شعر مولانا علی کی شان کے پڑھیں۔

یاد رکھیے! صرف اور صرف حضرت علیؑ کو ماننا ہی رافضیت ہے اور چاروں کو برحق ماننا اور سب کو ماننا یہی سنیت ہے اور یہی برحق ہے۔

ابوبکر و عمر عثمان و حیدر رضی اللہ تعالیٰ عنہم

رفیق مصطفیٰ صدیق اکبر عمر عدل مجسم فیض سراسر
غنی سحر سخاوت کے شادور علی دُرُج خلافت کے ہیں گوہر
ابوبکر و عمر عثمان و حیدر
حقیقت میں عتیق النار ہیں وہ اَشِدَّاءُ عَلَى الْكُفَّارِ ہیں وہ
شہید جذبہ ایثار ہیں وہ علی حیدر کرار ہیں وہ
ابوبکر و عمر عثمان و حیدر
حبیب احمد مختار ہیں وہ نبی کے عاشق و دلدار ہیں وہ
سخاوت میں بڑی سرکار ہیں وہ وقار آلہ الاطہار ہیں وہ
ابوبکر و عمر عثمان و حیدر
ابوبکر عاشق محبوب اکرم عمر اسلام کے فاروق اعظم
ہیں ذوالنورین عثمان مکرم علی شیر خدا ہر دو عالم
ابوبکر و عمر عثمان و حیدر
وزیر خسر و ارض و سما وہ مشیر تاجدار انبیاء وہ
قمر کائنات حیا جان وفا وہ در شہر علوم مصطفیٰ وہ
ابوبکر و عمر عثمان و حیدر
محمد یزدانی

جہاں میں جو آئینہ دار نبی ہیں حقیقت میں وہ چار یار نبی ہیں
رفیق نبی غم گسار نبی ہیں فدائے نبی جاں نثار نبی ہیں
بڑا اُن کا رتبہ ہے اللہ اکبر
ابوبکر و فاروق و عثمان و حیدر
یہ چاروں خلافت کے مسند نشیں ہیں یہ چاروں اراکین دین ہمیں ہیں
یہی باغبان ریاض یقیں ہیں یہی راز دارِ رسولِ امیں ہیں
یہ محبوب سرور یہ مقبول داور
ابوبکر و فاروق و عثمان و حیدر
یہ پروانے ہیں شمع بزمِ حرا کے فدائے نبی اور مقرب خدا کے
نمونے ہیں یہ سیرت انبیاء کے یہ پٹے وفا کے یہ پیکر حیا کے
یہ عدل مجسم یہ صدق مہصور
ابوبکر و فاروق و عثمان و حیدر
یہ معراجِ ایمان کے ہیں چار زینے یہ چاروں میں تاج شرف کے ہمینے
مٹھی ہیں انوار سے اُن کے سینے سنوارا ہے ان کو جمال نبی نے
مُذِکِ مُصْطَفٰی مُقَدَّسِ مُظْہَر
ابوبکر و فاروق و عثمان و حیدر
الہی تڑپتی ہے جب تک رگِ جاں محبت رہے اُن کی سینے میں رقصاں
ولا اُن کی ہے جانِ روحِ ایمان خدا سے دعا ہے یہی میری ہر آن
رہے تادمِ مرگ میری زباں پر
ابوبکر و فاروق و عثمان و حیدر

اسلام کی عظمت کے مینارے ہیں صحابہ

اسلام کی عظمت کے مینارے ہیں صحابہ
 گرچاند محمد ہیں تو ستارے ہیں صحابہ
 راہ ملتی ہے شب کو تاروں سے
 اور ہدایت نبی کے یاروں سے
 مدینے کے در و دیوار اور بازار اچھے ہیں
 گلوں کا ذکر کیا کیجئے وہاں کے خاراچھے ہیں
 میرے آقا کے سب ساتھی واپسوں سے بھی اچھے ہیں
 سلانے ہیں جو پہلو میں وہ دونوں یاراچھے ہیں
 صدیق عکس حسن جمال محمد است
 فاروق ظلی جاہ و جلال محمد است
 عثمان نیائے شمع جمال محمد است
 حیدر بہار باغ خصال محمد است

حق چار یار

حق تعالیٰ کے قلندر چار یار ملک و ملت کے سکندر چار یار
 عظمت توحید و سنت کے امیں عدل و احسان کے سمندر چار یار
 نازش اہل زمین و آسمان ہر دو عالم کے ہیں چندر چار یار
 تاجدار بزم عرفان و سلوک وارث محراب و منبر چار یار
 ہیں حقیقت میں امیر المؤمنین دشت الفت کے غنفر چار یار
 ہیں یہ لاثانی و لافانی مگر بوئے حق سے ہیں معمر چار یار
 مرتضیٰ عثمان ابوبکر عمر کشتی وحدت کے لنگر چار یار
 ملت اسلام کے روشن چراغ ہیں رگ باطل پہ خنجر چار یار
 دور ہو کر بغض سے نقوی کہو
 مرکز دین پیغمبر چار یار

قطع

قرآن میں حق نے خطبہ پڑھا چار یار کا
کتنا بلند رتبہ ہوا چار یار کا
سردار انبیاء کے یہ مند نشیں ہوئے
ڈنکا بجے جہاں میں نہ کیوں چار یار کا
دشمن میں دیکھتا ہوں جسے چار یار کا
جی چاہتا ہے نوح لوں منہ اس گنوار کا
قرآن نے ان کو ثانی اثنین کہہ دیا
ثانی نہیں خدا کی قسم یار غار کا
اسلام کی عظمت کے نگہبان ہیں چاروں
قرآن کے شاہد دل قرآن ہیں چاروں
تبلیغ شریعت میں جو کوشاں رہے ہیں
کیوں کر نہ کہوں میں کہ یہ ایمان ہیں چاروں

دوہڑے

ہے مگر جہدے دل دے اندر نہیں عشق صدیق ولی دا
اوہ بھی جان ایمان تو خالی جہڑا دشمن عمر جری دا
جنت کدی نہ جاسی جس نوں میں پیار عثمان غنی دا
اعظم اوہ بھی وڈا کافر جہڑا نہیں حُب دار علی دا
چارے یار نبی دے سوہنے کوئی دے نہ چاراں ورگا
نہ اس دھرتی پیدا کیتا کوئی لہنہاں یاراں ورگا
نہ کوئی ہويا نہ کوئی ہوئی لہنہاں جان نماراں ورگا
اعظم شان صدیق کی دساں اکو یار ہزاراں ورگا

اعلیٰ حضرت مجدد دین و ملت امام احمد رضا رحمۃ اللہ علیہ
کا بارگاہ صدیق اکبر ﷺ میں سلام کا نذرانہ عقیدت

سایہ مصطفیٰ مایہ اصطفیٰ
عز و نازِ خلافت پہ لاکھوں سلام
یعنی اُس افضل الخلق بعد الرسل
ثانی اثنین ہجرت پہ لاکھوں سلام

درمدح

خلیفہ اول بلا فصل حضرت سیدنا صدیق اکبر رضی اللہ تعالیٰ عنہ

عمر مبارک: ۶۳ برس
دورِ خلافت: دو سال تین ماہ گیارہ دن
وصال مبارک: ۲۲ جمادی الثانی ۱۳ھ
مزار شریف: پہلوئے مصطفیٰ گنبد خضراء صلی اللہ علیہ وآلہ وسلم

رفیق نبوت

علامہ اقبال کا خراج عقیدت بحضور صدیق اکبر رضی اللہ تعالیٰ عنہ
اک دن رسول پاک نے اصحاب سے کہا
دیں مال راہِ حق میں جو ہوں تم میں مالدار
ارشاد سن کے فرطِ طرب سے عمر اٹھے
اُس روز اُن کے پاس تھے درہم کئی ہزار
دل میں یہ کہہ رہے تھے کہ صدیق سے ضرور
بڑھ کر رکھے گا آج قدم میرا راہوار
لائے غرض کہ مال رسول امیں کے پاس
ایثار کی ہے دست نگر ابتدائے کار
پوچھا حضور سرورِ عالم نے اے عمر
اے وہ کہ جوشِ حق سے تیرے دل کو ہے قرار
رکھا ہے کچھ عیال کی خاطر بھی تو نے کیا
مسلم ہے اپنے خوش و اقارب کا حق گزار
کی عرض نصف مال ہے فرزند و زن کا حق
باقی جو ہے وہ ملت بیضاء پہ ہے نثار
اتنے میں وہ رفیقِ نبوت بھی آ گیا
جس سے بنائے عشق و محبت ہے استوار

لے آیا اپنے ساتھ وہ مرد وفا سرشت
ہر چیز جس سے چشم جہاں میں ہو اعتبار
بولے حضور چاہیے فکر عیال بھی
کہنے لگا وہ عشق و محبت کا راز دار
اے تجھ سے دیدہ مد و انجم فروغ گیر
اے تیری ذات باعث تکوین روزگار
پروانے کو چراغ بلبل کو پھول بس
صدیق کے لئے ہے خدا کا رسول بس

المدد المدد صدیق اکبر المدد

ہم پر ہے احساں آپ کا صدیق اکبر المدد
جاری ہے فیضان آپ کا صدیق اکبر المدد
آپ ائمن الناس ہیں آقا کا یہ فرمان ہے
امت پہ احساں آپ کا صدیق اکبر المدد
ہے آپ کی صدیقیت کجھوم از وحی الہ
ظاہر ہے عنوان آپ کا صدیق اکبر المدد
وہ دین سے خارج ہوا جس نے نہ مانا آپ کو
شاہد ہے قرآن آپ کا صدیق اکبر المدد
سب نیکیاں قرباں کریں فاروق اعظم آپ پر
رتبہ ہے ذی شان آپ کا صدیق اکبر المدد
صدقہ رسول پاک کا ہم کو بھی کر دیجئے عطا
جیسا ہے ایقان آپ کا صدیق اکبر المدد
عثمان، علی کا واسطہ طیبہ میں پھر بلوایئے
حافظ ہے حساں آپ کا صدیق اکبر المدد

مصدق اول حضرت صدیق اکبر رضی اللہ تعالیٰ عنہ

مسلم ہے محمد سے وفا صدیق اکبر کی
 نہیں بھولی ہے دنیا کو ادا صدیق اکبر کی۔
 اب اس سے بڑھ کر کیا ہوگی ثا صدیق اکبر کی
 نبی تعریف کرتے تھے سدا صدیق اکبر کی
 رسول اللہ کے لطف و کرم سے یہ ملا رتبہ
 مدد کرتا رہا ہر دم خدا صدیق اکبر کی
 یہ خود ایک صدق ہے کوئی اگر اس راز کو جانے
 صداقت ہی صداقت تھی سدا صدیق اکبر کی
 جو ان کا ہے رسول اللہ اس کے ہیں خدا اس کا
 ولایت کا وسیلہ ہے ولا صدیق اکبر کی
 کی کیسی نصیر ان کے مدارج میں مراتب میں
 بڑی توقیر ہے نام خدا صدیق اکبر کی

یار غار رحمۃ للعالمین

یار غار رحمۃ للعالمین
 جاں نثار رحمۃ للعالمین
 وہ سراپا اسوہ ختم رسل
 پیرو کار رحمۃ للعالمین
 حق نگر اہل نظر رمز آشنا
 راز دار رحمۃ للعالمین
 خلق میں ایمان میں ایثار میں
 ہم شعار رحمۃ للعالمین
 نقش پا سے اور ضو افروز کی
 رہ گزار رحمۃ للعالمین
 دے گئی ہے راز رحمت کی نوید
 یاد یار رحمۃ للعالمین

بنامہ دفن مدینہ میں

خدا نے کس قدر افضل کیا صدیق اکبر کو
نبی کے بعد کا رتبہ دیا صدیق اکبر کو
نظر جوں ہی صحابہ پر پڑی مختار احمد کی
تو دستِ راست اپنالے لیا صدیق اکبر کو
اُلیٰ اُن کے احسانوں کا بدلہ تو ہی دے اُن کو
نبی اس طرح دیتے تھے دعا صدیق اکبر کو
بے داماد اِن کے رحمۃ للعالمین دیکھو
بلا اعزاز یہ کتنا بڑا صدیق اکبر کو
یقیناً مومنوں کی ماں ہے جب صدیق کی بیٹی
تو کس منہ سے کہیں مومن بُرا صدیق اکبر کو
بنامہ دفن مدینہ میں رسول اللہ کے پہلو میں
نہیں کرتے محمد بھی جدا صدیق اکبر کو
ہمارا ہے تعلق اہل سنت و جماعت سے
خلوصِ دل سے مانا پیشوا صدیق اکبر کو
عقیدت مند ہم انور ہیں یارانِ محمد کے
کریں گے پیش نذرانے سدا صدیق اکبر کو

راز دارِ نبوت

نبوت کا غنچوارہ صدیق اکبر
رفیقِ وفا دار صدیق اکبر
شناسائے حق راز دارِ نبوت
صداقت کا معیار صدیق اکبر
صحابی ہے ہر کوئی سالارِ اُمت
صحابہ کا سالار صدیق اکبر
فدائی ہیں ختم نبوت کے ہم سب
ہے پہلا فدا کار صدیق اکبر
کبھی دین حق کے لئے رزم آرا
کبھی مونسِ غار صدیق اکبر
ہر اک شے تصدیق ہے پائے نبی پر
ہے تاریخِ ایثار صدیق اکبر
مجھے تخر اس بات پر ہے کہ میں ہوں
تمہارا رضا کار صدیق اکبر
حکیم افتخار تخر

صاحب حق الیقین

رسالت کی صداقت کے شانِ اولین تم ہو
یہی اک حرف حق ہے صاحب حق الیقین تم ہو
اسی باعث شرف بخشا گیا تم کو امامت کا
حقیقت میں خلیل سرور دنیا و دیں تم ہو
جسے محبوب حق نے آگ سے محفوظ فرمایا
خدا شاہد ہے وہ آسودہ خلدِ بریں تم ہو
تسلی صدیق ہو اور والدِ صدیقہ بھی تم ہو
نبی کے ورثہ رشد و ہدایت کے امیں تم ہو
آئینِ اہلس کا خلعت ملا کس کو دنیا میں
سعادت جس کو یہ حاصل ہوئی وہ بالیقین تم ہو
نبی کو ناز تھا جس کی رفاقت اور محبت پر
وہ جس پر فخر ہے ملت کو وہ مسند نشیں تم ہو
جہاں ارشاد فرما تھے رسول اللہ وہاں تم تھے
جہاں آرام فرما ہیں رسول اللہ وہیں تم ہو

مشکلاتِ راہِ دیں میں رہنمائی تو نے کی

مشکلاتِ راہِ دیں میں رہنمائی تو نے کی
جب کوئی آفت پڑی عقدہ کشائی تو نے کی
ایک اک گردن کو دی طوقِ غلامی سے نجات
ایک اک مظلوم کی حاجت روائی تو نے کی
انجمن سے جب وہ جانِ عاشقانِ رخصت ہوا
زمرہ اہل وفا کی پیشوائی تو نے کی
کشتیِ اسلام سے نگرانی کیا کیا موجِ تند
ایسی نازک ساعتوں میں ناخدائی تو نے کی
دین کے ہر مرحلے میں حق ترے ہمراہ تھا
حق شناسی حق پرستی حق نمائی تو نے کی
زندگی کے بعد بھی رنگِ تقرب ہے وہی
اپنے ساتھی سے رفاقت انتہائی تو نے کی
قوم کے اذہان پر افکار پر اعمال پر
اپنی سیرت کے سبب فرمانروائی تو نے کی
عاصی کرنالی

چھارہی ہیں ملت بیضاپہ غم کی بدلیاں

پہارہی ہیں ملت بیضاپہ غم کی بدلیاں دل میں ہے اسلام آنکھوں میں ہے ہلکے کا دھواں
بے سرو و سامانیاں بھی الحفیظ و الاماں ایک دنیا ہی نہیں گردش میں ہیں سات آسماں
ہو ہمارے حال پر بھی اک نظر اے مہرباں پھر قیادت ہو ہماری اور ہو سارا جہاں

ہوں تھدق آپ پر ہم آپ پر لاکھوں سلام

اے ابوبکر معظم آپ پر لاکھوں سلام

چاہتا ہے ایک مدت سے جو حضرت کا قریب ایک زاہد ہے رہین گردش دوراں غریب
آپ کا اس پر یہ ہو جائے اگر لطف عجیب ایک جان ناتواں کا جاگ جائے گا نصیب
آپ ہیں شان مودب آپ تسکین حبیب آپ کو شاہ دو عالم کا تقرب ہے نصیب

اے معین فخر عالم آپ پر لاکھوں سلام

اے ابوبکر معظم آپ پر لاکھوں سلام

صوفی عبدالوہاب زاہد

سلام حضرت ابوبکر صدیق ؓ کے حضور

السلام اے آئینہ دار صداقت السلام السلام اے مشعل نور ہدایت السلام

السلام اے رونق بزم خلافت السلام السلام اے معدن جود و سخاوت السلام

السلام اے حامل روح مودب السلام السلام اے پرتو حسن رسالت السلام

آپ ہیں صدق مجسم آپ پر لاکھوں سلام

اے ابوبکر معظم آپ پر لاکھوں سلام

السلام اے مصدر فیض و عطا صدیق پاک السلام اے جانشین مصطفیٰ صدیق پاک

السلام اے نامپ بدر الدجی صدیق پاک السلام اے عاشق خیرالوہا صدیق پاک

السلام اے حامل نور خدا صدیق پاک السلام اے سرمہ چشم ولا صدیق پاک

اے امین صدق عالم آپ پر لاکھوں سلام

اے ابوبکر معظم آپ پر لاکھوں سلام

آپ ہیں بزم صحابہ میں مثال ماہتاب آپ ہیں چراغ خلافت کے درخشاں آفتاب

آپ کا ہر لفظ عرفان و طریقت کی کتاب آپ کے نور صداقت سے ہے دنیا فیضاب

چھیڑتا ہوں یادیں جب آپ کی دل سے رہاب خود کو پاتا ہوں جہاں معرفت میں کامیاب

مشعل دین مسلم آپ پر لاکھوں سلام

اے ابوبکر معظم آپ پر لاکھوں سلام

محمد رسول خدا دے امر تھیں امامت کرائی اے صدیق اکبر

محمد رسول خدا دے امر تھیں امامت کرائی اے صدیق اکبر
صحابہ تے مشکل کشا سارے کچھ عجب شان پائی اے صدیق اکبر

جہاد کر آیا اے دسویں پارے جنہیں غار وچ کہتے رَج رَج نظارے
پئے ڈنگ تے ڈنگ سڀ نے سی مرے نظر نہ بھائی اے صدیق اکبر

جنہوں نال رکھیا نبی مصطفیٰ نے بشارت بیٹھاں دی دتی خدا نے
جہدی بیعت کیتی علی مرتضیٰ نے تے یاری بھائی اے صدیق اکبر

ابوبکر ساتھی نبی دے سفر دا اُحد اتے خندق حنین و بدر دا
محمد ﷺ دا ساتھی قبر تے حشر دا نہ جھلی جدائی اے صدیق اکبر

ہے صدیقؑ یوسف صداقت دا تارا تے قصر خلافت دا روشن منارا
نبی دا دلارا خدا دا پیارا مجسم صفائی اے صدیق اکبر
حضرت یوسف علیہ السلام

مرتبہ دان محمد ﷺ

اللہ اللہ دہر میں صدیق اکبر کا مقام
خود رسول پاک بھی کرتے تھے ان کا احترام

ناز تھا جن کی رفاقت پر رسول اللہ کو
اپنا رہبر مانتے تھے جن کو اصحاب کرام

حق بیاں رمز آشنا آگاہ آداب حرم
مرتبہ دان محمد صاحب خیر الانام

آپ نے کی ہے محمد سے وفا ہر حال میں
اس لئے لیتی ہے دنیا آپ کا عزت سے نام

فیض صحبت سے رہی سرشار جن کی زندگی
الفت خیر الورا سے جن کا دل تھا شاد کام

تربیت پائی تھی سائے میں نبی کے آپ نے
لطف چشم مصطفیٰ تھا عام جن پر صبح و شام

آج کے دن ان کی خدمت میں ہوا اصغر ثار
پیش کرتے ہیں خلوص دل سے اہل دل سلام

اصغر ثار قریشی

عظمتِ اسلام کو دنیا میں بچایا کس نے

عظمتِ اسلام کو دنیا میں بچایا کس نے
 زورِ رڈت کو زمانے سے مٹایا کس نے
 اسودِ غلی کو مار بھگایا کس نے
 طلیحہ اسدی کو دور ہٹایا کس نے
 یا تو صدیق کے اوصاف کا اقرار کرو
 ورنہ لازم ہے کہ قرآن کا انکار کرو

نائبِ مصطفیٰ صلی اللہ علیہ وآلہ وسلم

بڑا ہی مرتبہ اونچا ملا صدیق اکبر کو
 ہے کرتا یاد قرآن میں خدا صدیق اکبر کو
 رکھا ہے ساتھ اپنے قبر میں بھی شاہ عالم نے
 کرے پھر کون آقا سے جدا صدیق اکبر کو
 رسولِ پاک نے معراج کی تصدیق کرنے پر
 لقب صدیق اکبر کا دیا صدیق اکبر کو
 لعاب اپنا لگا کر سرورِ عالم نے ایڑی پر
 ہمیشہ کے لئے بخشی شفا صدیق اکبر کو
 سفارشِ خضر کی کر دیں کبھی دربارِ احمد میں
 پیام اتنا تو دے دینا صبا صدیق اکبر کو

ہوئے فاروق و عثمان و علی جب داخل بیعت

ہوئے فاروق و عثمان و علی جب داخل بیعت
 بنا فخر سلاسل سلسلہ صدیق اکبر کا
 مقام خواب راحت چین سے آرام کرنے کو
 بنا پہلوئے محبوب خدا صدیق اکبر کا
 علی ہیں اس کے دشمن اور وہ دشمن علی کا ہے
 جو دشمن عقل کا دشمن ہوا صدیق اکبر کا
 لٹایا راہ حق میں گھر کئی بار اس محبت سے
 کہ لٹ لٹ کر حسن گھر بن گیا صدیق اکبر کا

حضرت مولانا حسن رضا برادر علی حضرت رحمۃ اللہ علیہ

نائب مصطفیٰ صلی اللہ علیہ وآلہ وسلم

بیاں ہو کس زباں سے مرتبہ صدیق اکبر کا
 ہے یار غار محبوب خدا صدیق اکبر کا
 الہی رحم فرما خادم صدیق اکبر ہوں
 تیری رحمت کے صدقے واسطہ صدیق اکبر کا
 رسل اور انبیاء کے بعد جو افضل ہو عالم سے
 یہ عالم میں ہے کس کا مرتبہ صدیق اکبر کا
 گدا صدیق اکبر کا خدا سے فضل پاتا ہے
 خدا کے فضل سے میں ہوں گدا صدیق اکبر کا
 نبی کا اور خدا کا مدح گو صدیق اکبر کا
 نبی صدیق اکبر کا خدا صدیق اکبر کا
 ضیاء میں مہر عالم تاب کا یوں نام کب ہوتا
 نہ ہوتا نام گو وجہ ضیاء صدیق اکبر کا
 ضعیفی میں یہ قوت ہے ضعیفوں کو قوی کر دیں
 سہارا لیں ضعیف و اقویا صدیق اکبر کا
 خدا اکرام فرماتا ہے اِثْقَا کہہ کے قرآن میں
 کریں پھر کیوں نہ اکرام اتقیا صدیق اکبر کا

گلشنِ مصطفیٰ کا پھول کہوں

گلشنِ مصطفیٰ کا پھول کہوں
آپ کو نائبِ رسول کہوں
چاند جتنا بھی ہو جس اُس کو
آپ کی رہ گزر کی دھول کہوں
آپ نے جو کہا جہاں بھی کہا
زندگی کا اُسے اصول کہوں
آپ کی ذات کا جو منکر ہو
اُس کو ظالم کہوں جہول کہوں
آپ کا نام جس پہ ثبت نہ ہو
میں تو اس پھول کو بول کہوں
جو لکھوں آپ کی ثناء کے سوا
میں اسے کاوشِ فضول کہوں

خلقِ محمد کے ہیں مظہر

خلقِ محمد کے ہیں مظہر سیدنا صدیق اکبر رضی اللہ عنہ
عشق و محبت کے ہیں پیکر سیدنا صدیق اکبر رضی اللہ عنہ
نورِ حق کے ہیں دیوانے شمعِ رسالت کے پروانے
نورِ نظر محبوب انور سیدنا صدیق اکبر رضی اللہ عنہ
سفرِ حضر کے آپ ہیں ساتھی غار و مزار میں آپ ہیں ساتھی
حیکمِ الفت بندہ پرور سیدنا صدیق اکبر رضی اللہ عنہ
فیض ہے پاتا اُن سے زمانہ احمدِ مرسل کا مستانہ
اُن کا منور قلب اطہر سیدنا صدیق اکبر رضی اللہ عنہ
شہ کے نام پہ عزت پائی حق تک اُن کو ملی رسائی
شہرِ نبی کے وہ ہیں گوہر سیدنا صدیق اکبر رضی اللہ عنہ
صدق و صفائیں کامل و اکمل مہر و وفا میں نوری افضل
سیدنا صدیق اکبر رضی اللہ عنہ سیدنا صدیق اکبر رضی اللہ عنہ

پیشوائے مرتضیٰ رضی اللہ تعالیٰ عنہ

یقیناً منبع خوف خدا صدیق اکبر ہیں
حقیقی عاشق خیرالوری صدیق اکبر ہیں
بلا شک پیکر صبر و رضا صدیق اکبر ہیں
یقیناً مخزن صدق و وفا صدیق اکبر ہیں
نہایت متقی و پارسا صدیق اکبر ہیں
تقی ہیں بلکہ شاہ اتقیا صدیق اکبر ہیں
جو یارِ غار محبوب خدا صدیق اکبر ہیں
وہی یارِ مزارِ مصطفیٰ صدیق اکبر ہیں
طیب ہر مریض لادوا صدیق اکبر ہیں
غریبوں بے کسوں کا آسرا صدیق اکبر ہیں
امیر المومنین ہیں آپ امام المسلمین ہیں آپ
نبی نے جنتی جن کو کہا صدیق اکبر ہیں
کبھی اصحاب سے بڑھ کر مقرب ذات ہے اُن کی
رفیقِ سرورِ ارض و سما صدیق اکبر ہیں
عمر سے بھی وہ افضل ہیں وہ عثمان سے بھی اعلیٰ ہیں
یقیناً پیشوائے مرتضیٰ صدیق اکبر ہیں

امام احمد و مالک ، امام ابو حنیفہ اور
امام شافعی کے پیشوا صدیق اکبر ہیں
تمام اولیاء اللہ کے سردار ہیں جو آپ
ہمارے غوث کے بھی پیشوا صدیق اکبر ہیں
کبھی علائے امت کے ، امام و پیشوا ہیں آپ
بلا شک پیشوائے اصفا صدیق اکبر ہیں
خدائے پاک کی رحمت سے انسانوں میں ہر ایک سے
فزون تر بعد از کل انبیاء صدیق اکبر ہیں
ہلاکت خیز طغیانی ہو یا ہوں موجیں طوفانی
کیوں ڈوبے اپنا بیڑا نا خدا صدیق اکبر ہیں
بھٹک سکتے نہیں ہم، اپنی منزل ٹھوکروں میں ہے
نبی کا ہے کرم اور رہنما صدیق اکبر ہیں
گناہوں کے مرض نے نیم جاں ہے کر دیا مجھ کو
طیب اب بس مرے تو آپ یا صدیق اکبر ہیں
نہ گھبراؤ گنہگارو تمہارے حشر میں حامی
محبت شافع روز جزاء صدیق اکبر ہیں
نہ ڈر عطار آفت سے خدا کی خاص رحمت سے
نبی والی تیرے مشکل کشا صدیق اکبر ہیں

امام اکبر ﷺ صدیق اکبر ﷺ

بہتری جس پر کرے فخر وہ بہتر صدیق
چنستان نبوت کی بہار اول
بے گمان شمع نبوت کے ہیں آئینہ چار
سارے اصحاب نبی تارے ہیں امت کے لئے
ثانی اثنین ہیں بولکر خدا میرا گواہ
زیست میں موت سے اور قبر میں ثانی ہی رہے
اُن کے مداح نبی اُن کا شاگو اللہ
علم میں زہد میں بے شبہ تو سب بڑھ کر ہے
اس امامت سے کھلا تم ہو امام اکبر
تھی یہ ہی رمز نبی کہتے ہیں حیدر صدیق

تو ہے آزاد ستر سے تیرے بندے آزاد

ہے یہ سالک بھی تیرا بندہ بے زر صدیق

حضرت مفتی احمد یار خاں گجراتی رحمۃ اللہ علیہ

بعد نیاندے ہے شان صدیق دا

بعد نیاندے ہے شان صدیق دا
دیکھو رتبہ محمد دے دلدار دا
ثانی اثنین قرآن وچہ آ گیا
ڈٹھا اثر جد غار دے یار دا
مرتبے سوہنا صدیق پاندا رہیا
چہرہ وہندا رہیا ماہو انوار دا
اودھی عظمت دا خورشید چڑھا رہیا
ہر قدم تے اوہدا شان بڑھا رہیا
پچھے اودھے نمازاں اوہ پڑھا رہیا
جو امام آپ ہے سارے سنار دا
کیوں نہ اُسوں امام صداقت کہواں
جد کہ صدیق اکبر ہے سوئے دا ناں
وہی اودھی مومنناں ساریاں دی اے ماں
کرم کیڈا ہے رب ستار دا
آ نہ صدیق دے دیریا جوش وچہ
آکھے صائم دے لگ جاتے رہو ہوش وچہ
ہے اوہ جلوہ گلن اودھی آغوش وچہ
جو مالک ہے جنت دی گلزار دا

منقبت حضرت سیدنا صدیق اکبر ﷺ

سکون قلب ہیں دل کا قرار ہیں صدیق
نشان منزل حق مل گیا زمانے کو
نبی کے بعد ہے عالم میں مرتبہ ان کا
ہر اک چیز لٹا دی نبی کے قدموں پر
ہوا نہ ان کو گوارا کبھی فراق رسول
کسی مقام پر چھوڑا نہ ساتھ آقا کا
نظر ہے محو جمال رخ حبیب خدا
ملی ہے ان کو نبی سے نوید لا تحزن
تکلف نہ کیوں نہ ہوں دل ان کے ذکر سے افضل
مثال موج نسیم بہار ہیں صدیق
رہ حیات میں روشن منار ہیں صدیق
قسم خدا کی بڑے بادقار ہیں صدیق
جہان عشق و وفا کا وقار ہیں صدیق
مزار میں بھی قریب مزار ہیں صدیق
ہزار جان سے نبی پر ثار ہیں صدیق
فدائے جلوہ رخسار یار ہیں صدیق
ہے خود گواہ خدا یار غار ہیں صدیق
کہ مومنوں کے دلوں کا قرار ہیں صدیق

محمد افضل کوٹلوی رحمۃ اللہ علیہ

منقبت حضرت سیدنا صدیق اکبر ﷺ

صداقت کے امیں صدیق اکبر
امام المسلمین صدیق اکبر
نبی کے بعد جو ہے سب سے افضل
ہے وہ سالار دیں صدیق اکبر
کہا فاروق و عثمان و علی نے
نبی کا جانشین صدیق اکبر
نظر آئے نبی کا حسن جس میں
ہے وہ ایسا حسین صدیق اکبر
صدائے ثور یہ فرما رہی ہے
ریس العاشقین صدیق اکبر
خدا بھی معترف جس کا یہ ہے وہ
رفاقت کا تکیں صدیق اکبر
ہے اب بھی سہو خضرئی میں ہمراہ
نبی کا ہم نشین صدیق اکبر
نہیں جس سا کوئی گوہر میسر
ہے وہ دُرّ حمیں صدیق اکبر
بنا آئین دیں ہے کیف کہہ دے
کہ یار غار ایں صدیق اکبر

مراد رسول صلی اللہ علیہ وآلہ وسلم

اعلیٰ نشان ہے آپ کا فاروق اعظم المدد
اونچا بیاں ہے آپ کا فاروق اعظم المدد
حب رسول پاک کے صدقے میں کیا عرب و عجم
سارا جہاں ہے آپ کا فاروق اعظم المدد
وحی الہی آپ کی جو رائے سے نازل ہوئی
رتبہ عیاں ہے آپ کا فاروق اعظم المدد
وہ ہے کلاب نار سے جو بغض رکھے آپ سے
جو بدگماں ہے آپ سے فاروق اعظم المدد
جس رہ گزر پر آپ ہوں شیطان اُدھر جاتا نہیں
ایسا مکاں ہے آپ کا فاروق اعظم المدد
اغیار ہم پہ چھا گئے انصاف بھی ملتا نہیں
دُڑہ کہاں ہے آپ کا فاروق اعظم المدد
صدقے میں پیچن پاک کے حافظ کو دیں کچھ جراتیں
یہ بے زباں ہے آپ کا فاروق اعظم المدد

اعلیٰ حضرت مجدد دین و ملت امام احمد رضا رحمۃ اللہ علیہ
کا بارگاہِ فاروق اعظم ﷺ میں سلام کا نذرانہ عقیدت

وہ عمر جس کے اعدا پہ شیدا ستر
اُس خدا دوست حضرت پہ لاکھوں سلام
فاروق حق و باطل امام الہدی
تق مسلول شدت پہ لاکھوں سلام

مراد رسول دامادِ بتول حضرت فاروق اعظم رضی اللہ عنہ

مراد نبی دامادِ بتول:
عمر مبارک: 63 برس: آپ کی صاحبزادی حضرت حفصہ رضی اللہ عنہا
سرکارِ دو عالم صلی اللہ علیہ وسلم کے نکاح میں آئیں۔
دورِ خلافت: 10 سال 11 ماہ 4 دن
وصال مبارک: 26 ذوالحجہ کو نماز پڑھاتے ہوئے آپ پر حملہ ہوا۔
آپ کی شہادت کیم حرم کو ہوئی۔
مزار شریف: گنبدِ خضراء پہلوئے مصطفیٰ۔

دعائے مستجاب

مثالی ہے جہاں میں زندگی فاروق اعظم کی
وہ عظمت اور پھر سادگی فاروق اعظم کی
دعائے مستجاب حضرت ختم الرسل وہ ہیں
تعالیٰ اللہ شان دہری فاروق اعظم کی
وہ جن کا نام لینے سے شیاطین بھاگ جاتے ہیں
پیامِ مرگِ ظلمت روشنی فاروق اعظم کی
جو عرفانِ محمد کی تمنا ہے تیرے دل میں
تو سیرت سانسے رکھ ہر گھڑی فاروق اعظم کی
وہ دانائے مقام و احترام آلِ پیغمبر
آنحضرت کے واسطے تھی ہر خوشی فاروق اعظم کی
وہ جس کی بات تعمیری وہ جس کی ذات تعمیری
حقیقت بن کے ابھری خواجگی فاروق اعظم کی
نصیر اعزاز شاہی ایک ٹھوکر میں اڑا دوں گا
اگر مل جائے مجھ کو چاکری فاروق اعظم کی
(نصیر الدین نصیر گولڑوی)

دعائے مصطفیٰ صلی اللہ علیہ وآلہ وسلم

دعائے محمد عطاءے خدا ہے صحابہ کا سردار فاروق اعظم
جلالت کا پیکر ہے خوددار و غازی علی پاک کا یار فاروق اعظم
عمر ہے محبت کا ماہِ حسیں بھی فدائے جمالِ شہِ مرسلین بھی
امیر امیراں امامِ زمانہ ہے سطوت کا مینار فاروق اعظم
زمانے میں ہے عدل مشہور جس کا تھا قرآن و سنت ہی دستور اس کا
بڑی محنتوں سے سجایا جہاں میں عدالت کا گلزار فاروق اعظم
ہے قیصر کو کس نے رلایا عمر نے ہے کسریٰ کو کس نے بھگایا عمر نے
ہے باطل کو کس نے مٹایا عمر نے ہے اللہ کی تلوار فاروق اعظم
ولا کی ہے تو شانِ جانِ وفا ہے تو فردوسِ والوں کا روشن دیا ہے
تیرے سارے دشمن ہیں لاریبِ ارذل ہیں سب قابلِ نارِ فاروق اعظم
برائے خدا از طفیلی پیغمبرِ کرم کی نظر ابنِ خطاب مجھ پر
خضر کی صدا ہے کہ منظور کرنا
یہ دو چار اشعار فاروق اعظم رضی اللہ عنہ

فاتح بیت المقدس

(عبدالحمید بدایونی)

حق سے مانگا تھا نبی نے مرد وہ میدان کا
مختصر قصہ ہے یہ فاروق کے ایمان کا
خدمت دین نبی میں وہ دکھائیں سطوتیں
آج بھی بھرتا ہے دم اسلام اُن کی شان کا
تذکرہ سن کر عمر کے عز و جاہ و شان کا
دل دہل جاتا ہے ہر شیطان و بے ایمان کا
یا عمر کے شور سے تھرا اُٹھیں گے اہل شر
دل لرز جائے گا ہر کافر کا کفرستان کا
تو سراج اہل جنت ہے نبی کے فیض سے
نام روشن تجھ سے عالم میں ہوا عرفان کا
فاتح بیت المقدس حامی دین میں
خادم باب نبی مخدوم انس و جان کا
وہ تیری بخشش غریبوں پر یتیموں پر کرم
اک نمونہ تھا نبی کے خُلق کا احسان کا
تجھ سے پائی دولت اسلام روم و شام نے
سرجھکا ہے بار احسان سے تیرے ایران کا
بارگاہ حضرت فاروق میں حامد تجھے
عرض کرنا چاہیے کچھ حال اپنی جان کا

حکمرانوں کے وہ مقدا ہیں

وہ مراد نبی مصطفیٰ ہیں خاتم الانبیاء کی دعا ہیں
عمر فاروق اعظم یقیناً مظہر شان خیر الوری ہیں
دی نبی نے انہیں فکرِ کامل جس میں تائید حق بھی ہے شامل
وہ نظام مصطفیٰ کی روشنی ہیں جلا ہیں نسیاء ہیں
اُن کے سائے سے شیطان بھاگے نام سن کر لرزتا ہے باطل
اُن کی ہیبت سے لرزاں و ترساں ساری دنیا کے اہل جفا ہیں
وہ ہیں نبوی سیاست کے پیکر کاروانِ اخوت کے رہبر
علم و عمل مساوات میں بھی حکمرانوں کے وہ مقتدا ہیں
گر کھلا ہوتا باب نبوت عمر ہوتے نبی مکرم
ہے یہ فرمانِ شاہِ دو عالم جو نبی خاتم الانبیاء ہیں
دیکھ کر اُن کا دورِ حکومت فلسفی حکمرانِ محو حیرت
وہ سراپا اخوت محبت خادم القوم ہیں رہنما ہیں
آج کے دورِ جمہور میں بھی ہیں پریشان جمہورِ واجد
ان پریشانیوں کا مداوا
حضرت عمر کے نقش پا ہیں

ہے شاہد جن پہ قرآن حضرت فاروق اعظم ہیں

بہار باغ ایماں حضرت فاروق اعظم ہیں چراغ بزم عرفان حضرت فاروق اعظم ہیں
نمایاں آپ کی ہر ادا سے شان فاروقی خدا کی صف براں حضرت فاروق اعظم ہیں
رسول اللہ نے فاروق کو اللہ سے مانگا عطا رب سبحان حضرت فاروق اعظم ہیں
پتا اس پاک نے دیں کیلئے اس پاک سحرے کو حبیب دیں داراں حضرت فاروق اعظم ہیں
کیوں نہ وہ ذات چمکے جس نے دین کو چمکایا جہاں لے مہر تاباں حضرت فاروق اعظم ہیں
رہے گا نام اُن کا تا ابد روشن کونین میں پہر دین پر رشتاں حضرت فاروق اعظم ہیں
عمر کافی نبی کو حَسْبُكَ اللہ سے یہ ثابت ہے ہے شاہد جن پہ قرآن حضرت فاروق اعظم ہیں
وہ عالم دبدبہ کا کانتے ہیں قیصر و کسریٰ ہے جن ستاروں کی شان حضرت فاروق اعظم ہیں
خدا نے روم و فارس کے لٹائے ہیں مدینے میں فیوض حق کے باراں حضرت فاروق اعظم ہیں
مسلمان رات بھر سوئیں عمر فاروق پہرا دیں رعایا کے نگہباں حضرت فاروق اعظم ہیں
پکارا ساریہ کو اک مہینہ کی مسافت سے جسے ہر جا ہو یکساں حضرت فاروق اعظم ہیں
ہیں داماد علی و نازشیں حضرت زہرہ
ہے سالک جن پہ نازاں حضرت فاروق اعظم ہیں
حضرت مفتی احمد یار خاں گجراتی رحمۃ اللہ علیہ

حاجت روا فاروق اعظم سا

نہیں خوشی بخت محتاجان عالم میں کوئی ہم سا
ملا تقدیر سے حاجت روا فاروق اعظم سا
تیرے جو دو کرم کا کوئی اندازہ کرے کیونکر
تیرا اک اک گدافیش و سخاوت میں ہے حاتم سا
تمہارے در سے جھولی بھر مرادیں لے کر اٹھیں گے
نہ کوئی بادشاہ تم سا نہ کوئی بے نوا ہم سا
فدا اے اُم کلثوم آپ کی تقدیر یاور کے
علی بابا ہوا دولہا ہوا فاروق اکرم سا
مراد آئی مرادیں ملنے کی پیاری گھڑی آئی
ملا حاجت روا ہم کو دیر سلطان عالم سا
منائیں عید جو ذی الحجہ میں تیری شہادت کی
الہی روز و ماہ و سن انہیں گزرے محرم سا
حسن در عالم پستی سر رفعت اگر داری
بیا فرق ارادت بر دیر فاروق اعظم سا
برادر اعلیٰ حضرت رحمۃ اللہ علیہ

وقار خلافت ہیں فاروق اعظم ؓ

بہاں رسالت ہیں فاروق اعظم جلال نبوت ہیں فاروق اعظم
مجسم صداقت ہیں فاروق اعظم کمال عدالت ہیں فاروق اعظم
محبت، صداقت، شجاعت، عدالت وقار خلافت ہیں فاروق اعظم
نہ برتی کبھی دشمن سے نرمی سراپا حمیت ہیں فاروق اعظم
ابو بکر و عثمان و حیدر کے ساتھی خلوص رفاقت ہیں فاروق اعظم
تائید ان کی قرآن میں حق نے کی ہے درخشاں حقیقت ہیں فاروق اعظم
ہوا ان کے فرماں سے نیل جاری نمایاں کرامت ہیں فاروق اعظم
گریزاں ہے شیطان سائے ان کے نبوت کی ہیبت ہیں فاروق اعظم

محمد افضل کوٹلوی

اعلیٰ حضرت مجدد دین و ملت امام احمد رضا رحمۃ اللہ علیہ
کا بارگاہ حضرت عثمان ؓ میں سلام کا نذرانہ عقیدت

در منشور قرآن کی سلک بھی
زوج دو نور عفت پہ لاکھوں سلام
یعنی عثمان صاحب قیاس ہڈے
خلہ پوش شہادت پہ لاکھوں سلام

مظلوم مدینہ و امامد مصطفیٰ خلیفہ سوم حضرت سیدنا عثمان غنی ؓ

خصوصیت: آپ کے نکاح میں یکے بعد دیگرے سرکارِ دو عالم ﷺ کی دو
صلہ چہرہ اذیاں حضرت رقیہ اور حضرت ام کلثوم رضی اللہ تعالیٰ عنہما
آئیں۔

عمر مبارک: 82 بیسی سال

دور خلافت: 11 سال 11 مہینہ 12 دن

شہادت: 18 ذوالحجہ 35 ہجری، مدینہ پاک میں ہوئی۔

مزار مبارک: جنت البقیع

نورِ نظر نبی کے درباں بنے کھڑے ہیں

نورِ نظر نبی کے درباں بنے کھڑے ہیں
کیوں اس لئے کہ خالو محصورِ اشتیاء ہے
وہ باجیاءِ خلیفہ وہ رحمِ دلِ خلیفہ
صبر و سکون سے بیٹھا قرآن پڑھ رہا ہے
باغی ادھر ادھر سے عثمان کے سر پہ پہنچے
امیرِ نبی کو دیکھا خالق سے ہموا ہے
وہ بے گناہ زخمی دیتا ہے جاں ترپ کر
مسلم پہ مہرباں جو ماں باپ سے سوا ہے
اے ظالمو یہی تھا اُن نیکیوں کا بدلہ
محسن کو اپنے تم نے جو ذبح کر دیا ہے
اس قتل بے خطا کی تم کو سزا ملے گی
سب زندگی تمہاری رونے ہی میں کئے گی
نامور مورخ پیر غلام دگبیر نامی

بابِ سخا

سرِ چشمہٴ انعام و عطا حضرت عثمان
دریائے کرم بابِ سخا حضرت عثمان
اسلام کی تاریخ کا وہ پہلا مہاجر
وہ راہرو و راہ صفا حضرت عثمان
وہ ناشرِ قرآن، سب بیعت رضواں
امت کے لئے لطیفِ خدا حضرت عثمان
زَر جس کا رہا وقفِ پئے ملتِ بیضا
وہ بندہٴ تسلیم و رضا حضرت عثمان
شرماتے ہیں قدسی بھی جس انسان کی حیا سے
وہ عیکرِ تقدیس و حیا حضرت عثمان
جاں دے دی مسلمانوں کی خوزیری نہ چاہی
جانِدادہٴ بیداد و جفا حضرت عثمان
وہ جس کا لقب صاحبِ نورین ہے تائب
وہ عیکرِ اخلاص و وفا حضرت عثمان
حفیظِ تائب

الفِتنِ عثمانِ غنیؓ

اللہ اللہ یہ تھی سیرت عثمان غنی
دین پر صرف ہوئی دولت عثمان غنی
رفتہ رفتہ وہ بڑھی عظمت عثمان غنی
دونوں عالم میں ہوئی شہرت عثمان غنی
اک ذرا بیعت رضواں کی بھی تفسیر پر ہو
بیعت اللہ کی ہے بیعت عثمان غنی
آپ نے جامع قرآن کا لقب پایا ہے
دین و دنیا میں بڑھی عظمت عثمان غنی
عشقِ اللہ و رسول آپ کو مل جائے گا
دل میں داخل تو کریں الفِتنِ عثمانِ غنی
وہ صحابی تھے مجاہد تھے خلیفہ تھے نصیر
شرطِ اسلام بنے حضرت عثمان غنی

مردِ کامل صاحبِ عرفان عثمان غنی رضی اللہ عنہ

مردِ کامل صاحبِ عرفان عثمان غنی
جس جہانِ عشق کے سلطان عثمان غنی
تاہشِ انوارِ حق اور پیکرِ صبر و رضا
سرورِ کونین کی برہان عثمان غنی
واقفِ رمزِ حقیقت محرمِ اسرارِ دین
مذہب و ایمان کی ہیں جان عثمان غنی
کانِ الفتِ شوکتِ اسلام تصویرِ حیا
گوہرِ دین صاحبِ ایتقان عثمان غنی
نازشِ محبوب خالقِ فخرِ اصحابِ رسول
زینتِ دین کاتبِ قرآن عثمان غنی
آج تک لوحِ کناں ہیں آپ کے آلام پر
أحد و مروہ و صفا فاران عثمان غنی
اُن کا پاکیزہ لبو اور اقیِ قرآن پر گرا
راہِ حق میں ہو گئے قربان عثمان غنی
ہائے مظلوم و شہیدِ خنجرِ جور و جفا
اہلِ تسلیم و رضا کی آن عثمان غنی
کوئی مانے یا نہ مانے پر تیری جاگیر ہے
قصرِ جنتِ گلشنِ رضوان عثمان غنی
میں خزاں سے اس لئے ڈرتا نہیں ہوں مونس
تم میرے گلشن کے ہو نگران عثمان غنی
ہو کرم کہ خضر کی یہ منقبت کر لو قبول
از برائے خواجہ گیہاں عثمان غنی

اچھا ہے جو بیمار ہے عثمان غنی کا ﷺ

اللہ سے کیا پیار ہے عثمان غنی کا
 محبوب خدا یار ہے عثمان غنی کا
 گرمی پہ یہ بازار ہے عثمان غنی کا
 اللہ خریدار ہے عثمان غنی کا
 جو دل کو ضیاء دے جو مقدر کو جلا دے
 وہ جلوہ دیدار ہے عثمان غنی کا
 جس آئینہ میں نور الہی نظر آئے
 وہ آئینہ رخسار ہے عثمان غنی کا
 سرکار سے پائیں گے مرادوں پہ مرادیں
 دربار یہ دُور بار ہے عثمان غنی کا
 بیمار ہے جس کو نہیں آزار محبت
 اچھا ہے جو بیمار ہے عثمان غنی کا
 اللہ غنی حد نہیں انعام و عطا کی
 وہ فیض پہ دربار ہے عثمان غنی کا
 رک جائیں میرے کام حسن ہو نہیں سکتا
 فیضان مددگار ہے عثمان غنی کا

دامادِ مصطفیٰ ذوالنورین ﷺ

خلق پہ لطف خدا حضرت عثمان ہیں
 جملہ مرض کی دوا درد کا درمان ہیں
 دستِ شہ دو سرا جو کہ یڈ اللہ تھا
 ہاتھ بنا آپ کا آپ وہ ذی شان ہیں
 نورِ دل و عین ہیں صاحبِ نورین ہیں
 سب کے دل کے چین ہیں مومنوں کی جان ہیں
 گلشنِ دین کی بہار مومنوں کے تاجدار
 عزت ہر ذی وقار زینتِ ایمان ہیں
 آپ ممدوح جہاں خلقِ خدا مدح خواں
 کیا ہے اگر بدگماں چند بے ایمان ہیں
 حق نے وہ رتبہ دیا تم غنی ہم سب گدا
 کیا کہوں میں تم ہو کیا عقل و دل حیران ہیں
 جو ہیں امامِ انام جس کے ہم سب ہیں غلام
 مرجع ہر خاص و عام حضرت عثمان ہیں
 بابِ سخا کھل گیا دیکھا جو یہ ماجرا
 غازیانِ مصطفیٰ بے سرو سامان ہیں
 تم غنی سالک گدا اک نظر بہر خدا
 آپ جہاں کے لئے رحمتِ رحمان ہیں
 حضرت مفتی احمد یار خاں گجراتی رحمہ اللہ

حق تعالیٰ کی رضا عثمان غنی رضی اللہ عنہ ہیں

عاشق خیر الوری عثمان ہیں جاں نثار مصطفیٰ عثمان ہیں
 پیکر صدق و صفا عثمان ہیں مخزن لطف و عطا عثمان ہیں
 بیعت رضواں سے یہ ثابت ہو گیا حق تعالیٰ کی رضا عثمان ہیں
 فَوْقَ آدِیْنِہُمْ سے ہوتا ہے عیاں دست محبوب خدا عثمان ہیں
 کیوں بغیر مصطفیٰ کرتے طواف جبکہ یار با وفا عثمان ہیں
 ان سے کرتے ہیں فرشتے بھی حیاء پیکر شرم و حیا عثمان ہیں
 ان کے در پر پلٹتے ہیں لاکھوں غریب چشمہ جود و سخا عثمان ہیں
 دل ہے روشن یاد ذوالنورین سے جلوہ مہر صفا عثمان ہیں
 نام عثمان دل کی ہر دھڑکن میں ہے قلب افضل کی صدا عثمان ہیں

محمد افضل کوٹلوی رحمۃ اللہ علیہ

ملی تقدیر سے مجھ کو صحابہ کی ثنا خوانی

ملی تقدیر سے مجھ کو صحابہ کی ثنا خوانی
 ملا ہے فیض عثمانی ملا ہے فیض عثمانی
 کئی دن تک رہے محصور بے دانہ و بے پانی
 شہادت حضرت عثمان کی بے شک ہے لا ثانی
 نبی کے نور دو لے کر وہ ذوالنورین کہلائے
 انہیں حاصل ہوئی یوں قربت محبوب رحمانی
 نبی نے تیرے بدلے ”بیعت رضواں“ میں کی بیعت
 کہا قرآن نے دست نبی کو دست یزدانی
 تمھی کو جامع قرآن کا حق نے دیا منصب
 جمع قرآن کو کر کے کی عطا امت کو آسانی
 خدا بھی اور نبی بھی خود علی بھی اس سے ہیں ناراض
 عدو اُن کا اٹھائے گا قیامت میں پریشانی

عداوت اور کینہ ان سے جو رکھتا ہے سینے میں
وہی بد بخت ہے ملعون ہے مردود شیطانی

ہم ان کی یاد کی دھوئیں بچائیں گے قیامت تک
پڑے ہو جائیں جل کر خاک سب اعدائے عثمانی

امام الاختیا! کر دو عطا حصہ سخاوت کا
قناعت ہو عنایت دین نہ دولت کی فراوانی

مجھے اپنی سخاوت کے سمندر سے کوئی قطرہ
عطا کر دو نہیں درکار مجھ کو تاج سلطانی

علوئے شان کا کیوں کر بیاں ہو آپ کی پیارے
حیا کرتی ہے موٹی آپ سے مخلوق نورانی

خن آ کر یہاں عطار کا اتمام کو پہنچا
تری عظمت پہ ناطق اب بھی ہیں آیات قرآنی

اعلیٰ حضرت مجددین و ملت امام احمد رضا رحمۃ اللہ علیہ
کا بارگاہ علی المرتضیٰؑ میں سلام کا نذرانہ عقیدت

مرتضیٰ شیر حق اشع الاعمین
ساقی شیر و شربت پہ لاکھوں سلام
اصل نسل صفا وجہ وصل خدا
باب فضل ولایت پہ لاکھوں سلام
شیر شمیر زن شاہ خیر شمع
پرتو دست قدرت پہ لاکھوں سلام

شوہر بقول داماد رسول آنحضرت

حضرت سیدنا مولانا علی رضی اللہ تعالیٰ عنہ

عمر مبارک: 63 سال

دور خلافت: 4 سال 9 ماہ 23 دن

ولادت باسعادت: شعب بنی ہاشم میں ہوئی۔

شہادت: 21 رمضان کو فجر کے وقت مسجد کوفہ میں شہادت پائی۔

مزار مبارک: نجف اشرف

سوئے نجف سوئے نجف جا

اے حب وطن ساتھ نہ یوں سوئے نجف جا
ہم اور طرف جاتے ہیں تو اور طرف جا
چل ہند سے چل ہند سے چل ہند سے غافل
اُٹھ سوئے نجف، سوئے نجف، سوئے نجف جا
آنکھوں کو بھی محروم نہ رکھ حسن ضیاء سے
کی دل میں اگر اے میرے داغ و کلف جا
ہو جلوہ فضا صاحب قوسین کا نائب
ہاں تیر دعا بہر خدا سوئے ہدف جا
جیلاں کے شرف حضرت مولیٰ کے خلف ہیں
اے ناخلف اُٹھ جانب تعظیم خلف جا
تفضیل کا جو یا نہ ہو مولا کی ولا میں
یوں چھوڑ کے گوہر کو نہ تو بہر خرف جا
مولیٰ کی امامت سے محبت ہے تو اے غافل
ارباب جماعت کی نہ تو چھوڑ کے صف جا
کہہ دے کوئی گھیرا ہے بلاؤں نے حسن کو
اے شیر خدا بہر مدد تیغ بکف جا

سہارا علی علیہ السلام

اہل نظر کی آنکھ کا تارا علی علی
اہل وفا کے دل کا سہارا علی علی
رحمت نے لے لیا مجھے آنکھوں نور میں
میں نے کبھی جو رو کے پکارا علی علی
اک کیف اک سرور سا رہتا ہے رات دن
جب سے ہوا ہے ورد ہمارا علی علی
کعبے کے بت گرائے نہیں اپنے ہاتھ سے
حضرت نے مسکرا کے پکارا علی علی
دنیا میں سب سے عالی گھرانے کے نور ہو
اس واسطے ہے نام تمہارا علی علی
اعظم یہ مغفرت کی سند ہے ہمارے پاس
ہم ہیں علی کے اور ہمارا علی علی

نورِ نظر ہے خاص رسالت مآب کا

نورِ نظر ہے خاص رسالت مآب کا
اونچا فلک سے مرتبہ ہے بو تراب کا
خیبر شکن ہوئے وہی دامادِ مصطفیٰ
کوئی جواب کیا کرے اُس لاجواب کا
عرفان و معرفت کے ستاروں میں چاند ہے
باغِ نبی میں پھول ہے حیدرِ گلاب کا
شاہِ نجف کے نور کی کرنیں ہیں اولیاء
پھیلا ہوا ہے نورِ اسی ماہتاب کا
حق ہے علی کے ساتھ علی حق کے ساتھ ہے
فرمان ہے یہ مونوختی مآب کا
بازو میں اُن کے قوت پر درگاہ ہے
پیری میں ہے عیاں وہی عالمِ شباب کا
نام علی سے ملتی ہے وجدان کو جلا
پر کیف پر سرورِ اسم ہے جناب کا
وردِ نبی ہو ذکرِ علی ہو زبان پر
جائے نہ کوئی ہاتھ سے لمحہ ثواب کا
انورِ غلامِ حضرت مشکل کشا ہوں میں
دنیا کا غم نہ خوف ہے یومِ حساب کا

بیاں کس منہ سے ہو اس مجمعِ البحرین کا رتبہ

بیاں کس منہ سے ہو اس مجمعِ البحرین کا رتبہ
جو مرکز ہے شریعت کا طریقت کا ہے سرچشمہ
وہ ہے خاموش قرآن اور یہ قرآن ناطق ہے
نہیں جس دل میں یہ اس میں نہیں قرآن کا رستہ
دلہن زہراء عمر داماد اور حسنین سے بیٹے
تیری ہستی ہے اعلیٰ اور بالا تیرا کنبہ
نبی کی نیند پر اُس نے نمازِ عصر قرباں کی
جو حاضر کر چکا تھا اس سے پہلے جان کا ہدیہ
نہ کیونکر لوٹا اس کے لیے ڈوبا ہوا سورج
کہ جب اُس چاند کے پہلو میں اک سورج کا تھا جلوہ
مہملانو رسول اللہ کی الفت اگر چاہو
کرو اس کی غلامی جس کا ہر مومن ہوا بندہ
علی مشکل کشا ہیں سب کے سالک کا سہارا ہیں
ہر اک محتاج اُن کا ہو جواں بڑھا ہو یا بچہ

ہے حق کی عبادت زیارت علی کی

ہے جنت کی کتنی محبت علی کی
خدا کے ولی ہیں نبی کے وصی ہیں
جناب رسول خدا کا ہے فرماں
ہے لَحْمُكَ لَحْمِيْ حَدِيثِ تَبِيْرِ
عقاب وہن مصطفیٰ نے لگایا
علی قدر داں صحابہ تھے پیشک
ابو بکر ہوں یا عمر ہوں کہ عثمان
عطا اپنے دشمن کو تلوار کر دی
کیا پیش خود اپنے قاتل کو شربت
ملی دو جہاں میں اسے کامرانی
وہ دل جس میں بغض صحابہ ہو افضل
ہے دوزخ کا باعث عداوت علی کی
جہاں پر عیاں ہے فضیلت علی کی
ہے حق کی عبادت زیارت علی کی
نبی جانتے ہیں حقیقت علی کی
نہ بڑھتی بھلا کیوں بصیرت علی کی
صحابہ کے دل میں تھی عزت علی کی
ہر اک سے ہے ثابت محبت علی کی
ذرا دیکھئے تو شجاعت علی کی
عدو سے بھی دیکھو مروت علی کی
ہوئی جس کو حاصل حمایت علی کی
ساتی نہیں اس میں الفت علی کی

محمد افضل کوٹلوی مدظلہ

ماہِ صیام آیا تیری یاد آگئی

ماہِ صیام آیا تیری یاد آگئی
تو نے کہاں پہ ڈیرا لگایا ہے یا علی
احمد نے تجھ کو بھائی بنایا ہے یا علی
کیا مرتبہ نصیب میں آیا ہے یا علی
ہے شان تیری ارفع و اعلیٰ بتاؤں کیا
غزوؤں میں خاص مرتبہ پایا ہے یا علی
عشق نبی میں دین کی عظمت کی بات کی
کنبہ لٹایا سر بھی کٹایا ہے یا علی
اپنے تو کیا ہیں غیروں پہ تیرا کرم رہا
قاتل کو تو نے دودھ پلایا ہے یا علی
آقا سے داد خوب لی خیر کی جنگ میں
اور خطاب شیر خدا کا پایا ہے یا علی
تیری ہی برکتوں سے ولایت کا در کھلا
دنیا کو معرفت سے سچایا ہے یا علی
خنجر چلا نماز میں سجدے میں سر کٹا
تڑپی زمین عرش ہلایا ہے یا علی
خالق کے پاس رتبہ و بخشش کے واسطے
انور قصیدہ آپ کا لایا ہے یا علی

چار کا پرچار

اولوالعزم رسول چار ہیں:
نوح، ابراہیم، موسیٰ، عیسیٰ علیہم السلام
آسمانی کتابیں چار ہیں:
قرآن، زبور، توریت، انجیل
میرے آقا کے یار بھی چار ہیں:
صدیق اکبر، فاروق اعظم، عثمان غنی، مولا علی رضی اللہ تعالیٰ عنہم
فقہ کے امام بھی چار ہیں:
امام اعظم ابوحنیفہ، امام احمد بن حنبل، امام شافعی، امام مالک رضی اللہ تعالیٰ عنہم
میرے آقا کی بیٹیاں بھی چار ہیں:
حضرت زینب، حضرت رقیہ، حضرت ام کلثوم، حضرت فاطمہ رضی اللہ تعالیٰ عنہن
مقرب فرشتے بھی چار ہیں:
جبرائیل امین، میکائیل، اسرافیل، عزرائیل علیہم السلام
بزرگ خواتین بھی چار ہیں:
آسیہ، مریم، خدیجہ، فاطمہ الزہراء رضی اللہ تعالیٰ عنہن
ایمان بالرسالت کے تقاضے بھی چار ہیں:
سرکار ﷺ کی محبت، تعظیم رسول، سنت کی پیروی، مشن رسالت کی مدد

محبت کی علامات بھی چار ہیں:
کثرت ذکر، شوق زیارت، تعظیم و توقیر، خشوع و خضوع
جنت کی نہریں بھی چار ہیں:
شیریں پانی کی نہر، شہد کی نہر، شراب کی نہر، دودھ کی نہر
تصوف کے درجے بھی چار ہیں:
علم، عمل، اخلاص، خوف خدا
حرمت والے مہینے بھی چار:
ذوالفقہ، ذوالحجہ، محرم، رجب
وضو کے فرض بھی چار:
چہرہ، دونوں ہاتھوں کا کہنوں سمیت دھونا، چوتھائی سر کا مسح، دونوں پاؤں کا دھونا
سمتیں چار ہیں:
مشرق، مغرب، شمال، جنوب
اللہ میں حرف چار
محمد میں حرف چار
کریم میں حرف چار
رحیم میں حرف چار
حکیم میں حرف چار
علیم میں حرف چار
خیبر میں حرف چار
حیدر میں حرف بھی چار
بتول کے حرف بھی چار
حسین کے حرف بھی چار
شہید کے حرف بھی چار
عابد کے حرف بھی چار
جواد کے حرف بھی چار
غفور کے حرف بھی چار

چار ہی چار

احمد کا اسم پاک تجع الصفات ہے
ہیں چار حرف اس میں سمجھنے کی بات ہے
ان چار حرف ہی سے یہ کل کائنات ہے
ان چار حرف ہی سے ہماری نجات ہے
ہیں چار حرف پاک خدا کے کلام میں
کیا پیارے چار حرف ہیں احمد کے نام میں
خالق کے حرف چار ہیں خلقت کے حرف چار
واحد کے حرف چار ہیں وحدت کے حرف چار
قادر کے حرف چار ہیں قدرت کے حرف چار
مالک کے حرف چار ہیں رحمت کے حرف چار
ہیں چار چار حرف حدیث و کلام میں
کیا پیارے چار حرف ہیں احمد کے نام میں
اللہ کے حرف چار ہیں داور کے حرف چار
واحد کے حرف چار ہیں اکبر کے حرف چار
ساقی کے حرف چار ہیں کوثر کے حرف چار
شافع کے حرف چار ہیں محشر کے حرف چار
ہیں چار چار حرف درود و سلام میں
کیا پیارے چار حرف ہیں احمد کے نام میں

کرسی کے حرف چار ہیں طوبی کے حرف چار
رفرف کے حرف چار ہیں سدرہ کے حرف چار
دنیا کے حرف چار ہیں عقی کے حرف چار
بطحا کے حرف چار ہیں طیبہ کے حرف چار
حیدر کے چار چار ہیں زہرا کے نام میں
کیا پیارے چار حرف ہیں احمد کے نام میں
ہیں چار حرف دیکھئے عرش عظیم میں
ہیں چار چار حرف بہشت و نعم میں
زم زم کے چار چار ہیں دیکھو حطیم میں
ہیں چار حرف دیکھئے قرآن قدیم میں
ہیں چار چار حرف حسین و امام میں
کیا پیارے چار حرف ہیں احمد کے نام میں
حق کے مقربین فرشتے بھی چار ہیں
اور مصطفیٰ کے پیارے خلیفے بھی چار ہیں
مذہب ہیں چار اور طریقے بھی چار ہیں
کعبہ میں اے عزیز مضلے بھی چار ہیں
ہیں چار چار حرف رکوع و قیام میں
کیا پیارے چار حرف ہیں احمد کے نام میں

برائے ایصال ثواب

اللہ تعالیٰ جناب عبدالرحیم چغتائی (مرحوم) اور اُن کی والدہ ماجدہ
مرحومہ اور ان کے خاندان کے تمام افراد چھوٹوں بڑوں مردوں عورتوں
بچوں بوڑھوں کو جو ایمان کے ساتھ اس دنیا سے چلے گئے ہیں ان کو اپنی
جوار رحمت میں جگہ عطا فرمائے اور اللہ تعالیٰ ان کی قبروں کو بقع نور
بنائے اور ان پر اپنی رحمتوں کا نزول فرمائے۔ نبی کریم ﷺ کے طفیل
ان کی بخشش و مغفرت فرمائے اور ان کی آخرت کی تمام منزلیں آسان
فرمائے اور تمام اُمتِ محمدیہ کو ثواب دارین عطا فرمائے۔ آمین ثم آمین

طالب دعا:

محمد بسین، محمد ندیم، محمد امین

معاون علمائے کرام و دوست احباب

- مولانا حفیظ الرحمان سعیدی فیصل آباد ● حاجی محمد رمضان (جدہ) فیصل آباد
- مولانا محمد افضال نقشبندی فیصل آباد ● صوفی محمد منزل نقشبندی فیصل آباد
- حکیم سردار احمد قادری فیصل آباد ● الطاف حسین نقشبندی فیصل آباد
- مولانا محمد ارشد نقشبندی فیصل آباد ● عبدالغفور نقشبندی فیصل آباد
- مولانا جاوید اختر قادری فیصل آباد ● ڈاکٹر محمد احمد فیصل آباد
- قاری کوثر حیات اسدی فیصل آباد ● علاؤ الدین صابر فیصل آباد
- مولانا سعید القادری فیصل آباد ● اصغر علی نقشبندی فیصل آباد
- مولانا عثمان صدیقی فیصل آباد ● عقیل احمد شہزاد فیصل آباد
- مولانا محمد اکرم چشتی فیصل آباد ● پیر شیر محمد رضا فیصل آباد
- مولانا ظہور احمد شاہ فیصل آباد ● حکیم فریاد علی فیصل آباد
- مفتی علی اکبر نقوی فیصل آباد ● شاہد ندیم فیصل آباد
- مفتی نصیر حسین فیصل آباد ● ملک شاہد فیصل آباد

الاسنی پبلی کیشنز دینیہ ضلع جہلم

Phone: 0321-7641096

SHABBIR +92 322 720 2212